

UNIVERSAL
LIBRARY

OU_180874

UNIVERSAL
LIBRARY

OSMANIA UNIVERSITY LIBRARY

Call No. H 82/V 31 K Accession No. G.H.

Author कर्मा, वृन्दा कलाल |

Title काश्मीर का काटा | 1948

This book should be returned on or before the date last marked be

काश्मीर का कांटा

(ऐतिहासिक नाटक)

चुन्दावनलाल वर्मा, एडवोकेट

(लेखक—भासी की रानी लक्ष्मीवाई, कचनार, मुसाहिबजू,
गढ़-कुण्डार, बिराटा की पद्मिनी, अचल मेरा कोई, लगन,
राखी की लाज, कुण्डली-चक्र आदि)

प्रथम
संस्करण

‘मयूर-प्रकाशन’
स्वाधीन प्रेस, भासी ।

{ मूल्य १ }

प्रकाशक —
सत्यदेव वर्मा बी. ए., एल-एल. बी.
मयूर-प्रकाशन, भॉंसी ।

प्रथमावृत्ति—१९४८

अनवाद और चित्रपट निर्माण आदि के सर्वाधिकार लेखक के
अधीन हैं ।

मूल्य—एक रुपया

मुद्रक—
द्वारिकाप्रसाद मिश्र 'द्वारिकेश'
स्वाधीन प्रेस, भॉंसी ।

दो शब्द

काश्मीर पर हमला एक संगठित षडयंत्र है। कबीलाइयों की छाया में जो राजनैतिक पेंतरा है, निश्चय ही काश्मीर के, भारत के और एशिया के भविष्य पर उसका प्रभाव पड़ सकता है। बर्माजी ने इस नाटक में, बड़ी सुलभी भाषा में, रोचक ढंग से उसकी ओर संकेत किया है।

युक्तप्रांत के स्वास्थ्य और स्वायत्त-शासन-मंत्री माननीय श्री आत्माराम गोविंद जी खेर ने, जब प्रथमवार, २९-१२-४८ को, इस नाटक को देखा तब इसको बहुत पसंद किया। उन्होंने कहा था—‘बर्मा जी ने हिन्दी की सेवा करके भारत का माथा ऊंचा किया है। उनका हिन्दी में विशिष्ट स्थान है। परन्तु वे जितने बड़े साधक हैं, कम लोग जानते हैं—उतने बड़े मानव भी हैं।’

१८ जनवरी ४८ को युक्तप्रांत के प्रधान मंत्री माननीय श्री गोविंदबल्लभ जी पन्त ने भी इसको अभिनीत होते देखा था, उनकी सराहना मिली।

बर्मा जी की मानवता की साधना ही उनकी विभिन्न कृतियों में भिन्न-भिन्न रूप में भाँकती है। हिन्दी पाठकों के सामने, बर्मा जी के स्वस्थ विचार, जो उनके स्वस्थ शरीर के अनुकूल ही हैं, प्रतिबिम्बित करते रहने का, कार्य हमारा है। दुख है, उसमें भी अनेक बाधाओं के कारण विलम्ब हो जाता है। हम प्रेमी पाठकों से उस विलम्ब के लिए क्षमा चाहते हैं।

विनीत—

भांसी

द्वारिकेश

परिचय

अक्टूबर सन् १९४७ की बात है जब पाकिस्तानियों और कबीलाइयों ने षड़यन्त्र करके काश्मीर पर कई मार्गों से हमला किया। काश्मीर की १२ हजार सेना को वहाँ का तत्कालीन दीवान पहले ही दिखेर चुका था। इस सेना के एक दस्ते का ब्रिगेडियर राजेन्द्रसिंह था। वह १२ हजार आक्रमणकारियों का मुकाबिला करने के लिए अपनी छोटीसी सेना लेकर मुजफ्फराबाद की दिशा में गया। मुजफ्फराबाद में कबीलाइयों ने डुगडुगी पीट कर घोषणा की थी कि श्रीनगर में ईद मनाई जावेगी। ईद मनाने से उनका प्रयोजन कतल, लूटमार और आग लगाने से था।

ब्रिगेडियर राजेन्द्रसिंह ने प्रण कर लिया था कि यह न होने पावेगा। लुटेरों ने ब्रिगेडियर राजेन्द्रसिंह की छोटीसी सेना के मुसलमान सिपाहियों को बरगलाकर अपनी ओर फोड़ लिया। वे बेईमानी करके दुश्मनों से जा मिले। ब्रिगेडियर राजेन्द्रसिंह की सेना में लगभग १४० योद्धा रह गए और सामने नदी के पुल के उस पार, जो नमलापुल कहलाता है, बारह हजार सुसज्जित पाकिस्तानी और कबीलाई !! वर्तमान युग के सभी हथियारों के साथ !!!

काश्मीर के महाराज ने उस समय तब्र यही निश्चय न कर पाया था कि क्या करें, हिन्दुस्थान से मिल जायँ, स्वतन्त्र होकर रहें या पाकिस्तान का आसरा पकड़ें।

परन्तु ब्रिगेडियर राजेन्द्रसिंह और उसके सैनिकों के मन में अनिश्चय बिलकुल न था। वे अपने जीतेजी इन डाकुओं द्वारा श्रीनगर का विनाश न होने देने का प्रण कर चुके थे।

उनको कहीं से भी किसी प्रकार की सहायता की आशा न थी सब सहारे टूट चुके थे ।

फिर भी इन वीरों ने देश-सेवा के लिए अपने सिरों पर कफन बाँधे । इनमें कुछ स्त्री-डाक्टर भी थीं । वीरता में वे अपने भाइयों से पीछे नहीं रहीं ।

वे सब २४ अक्टूबर को युद्ध में वलिदान हो गए ।

सम्पूर्ण निःसहायता की भी परिस्थिति में इन स्त्री-पुरुषों ने जो जौहर दिखलाया वह सूरमाओं के इतिहास में स्वर्ण के अक्षरों में लिखने योग्य है । वह वीरता अनुपम थी । काश्मीर क्या, भारत भर उन वीरों का चिरकृतज्ञ रहेगा ।

‘काश्मीर का कांटा’ एकाङ्की नाटक में इसी चमत्कारपूर्ण देश-सेवा की कहानी है ।

वृन्दावनलाल वर्मा

नाटक के पात्र—

पुरुष—

त्रिगेडियर राजेन्द्रसिंह

मेजर भीमसिंह

अर्दली

दो कैदी

स्त्री—

कैप्टिन पार्वती (डॉक्टर)

कैप्टिन गौरी (डॉक्टर)

अभिनय के पात्र

पहलीबार

परिचयदाता पठान—श्री इन्द्रकुमार कञ्चन

त्रिगोडियर राजेन्द्रसिंह—श्री बाबूलाल मारु

(भू० पू० उपनिर्देशक न्यू-थिएटर्स)

मेजर भीमसिंह—श्री जयदेव वर्मा, बी० ए० एल-एल० बी०

कैप्टेन पार्वती—सुश्री गान्धारी जौहरी

कैप्टेन गौरी—सुश्री सावित्री सकसेना

अर्दली—श्री दशरथराव पवार

पहला कैदी—श्री महावीरप्रसाद अग्निहोत्री,

बी० एस० सी० एल-एल० बी०

दूसरा कैदी—श्री रामकृष्ण वर्मा, बी० ए० एल-एल० बी०

दूसरीबार

परिचयदाता पठान—श्री इन्द्रकुमार कञ्चन

त्रिगोडियर राजेन्द्रसिंह—श्री बाबूलाल मारु

(भू० पू० उपनिर्देशक न्यू-थिएटर्स)

मेजर भीमसिंह—श्री जयदेव वर्मा, बी० ए० एल-एल० बी०

कैप्टेन पार्वती—सुश्री सरला गुप्त

कैप्टेन गौरी—सुश्री सावित्री सकसेना

अर्दली—श्री दशरथराव पवार

पहला कैदी—श्री छोटेलाल पांडे

दूसरा कैदी—श्री रामकृष्ण वर्मा, बी० ए० एल-एल० बी०

काश्मीर का कांटा

[स्थान—काश्मीर का पहाड़ी भाग—उड़ी के पास, नमला पुल के बिलकुल निकट। बिखरे हुए ऊँचे-नीचे पहाड़ों के बीच में नदी, नाले और झरने। इधर-उधर हरे-भरे विशाल पेड़, रङ्ग बिरङ्ग फूलों से लदे हुए छोट-बड़े पौधे और एक ओर सेब का उजड़ा हुआ बाग। कुछ दूरी पर एक छोटासा अधजला गाँव। उसके पास रोदे हुए हरे खेत। एक ओर से साफ-सुथरा राजमार्ग आया है जिसके दोनों ओर सनावर के ऊँचे-ऊँचे पेड़ हैं। यह मार्ग पहाड़ों में होकर आगे चला गया है और पुलपर स नदी को पार करता है। समय—द्वार के शुक्लपक्ष के अन्तिम सप्ताह की रात्रि। चांदनी में दूर के पहाड़ की चोटी पर हिम झिलमिला रही है। पहाड़ियों की ओट लिए हुए काश्मीरी सेना टोलियाँ बाँधे हुए इधर-उधर गढ़ों और खाइयों में मोर्चे लगाकर पड़ी हुई है, मानो आक्रमणकारियों पर दूट पड़ने की घात में हो। इस काश्मीरी सेना का भिन्न-भिन्न टोलियों का सेनानायक के एक छोटे से तम्बू के साथ सम्बन्ध है जो एक ओर में खड़ा कर लिया गया है। तम्बू एक ओर से खुला है। सेनानायक ब्रिगेडियर राजेन्द्रसिंह, तम्बू में, काठ की कुर्सी पर बैठा हुआ है। अगल-बगल में काठ की कुर्सीयों पड़ी हुई हैं। सामने छोटी सी मेज है जिसपर टेलीफोन लगा हुआ है और कुछ कागज रखे हैं। इस टेलीफोन का सम्बन्ध श्रीनगर से भी है। ब्रिगेडियर फोन को कान से लगाए है और कुछ चिन्तित दिखलाई पड़ता है। वह टेलीफोन की डांडी पर बार बार उँगलियाँ पटकता है, पर उसको श्रीनगर से कोई उत्तर नहीं मिलता। वह झल्लाकर फोन को मेज पर रख

देता है और खड़ा हो जाता है। ब्रिगेडियर सुन्दर आकृति का पुष्टदेह सैनिक है।]

ब्रिगेडियर राजेन्द्रसिंह—अर्दली ! अर्दली !!

(अर्दली का प्रवेश)

अर्दली—आज्ञा।

ब्रिगेडियर—कोई आइट मिल रही है ?

अर्दली—कोई भी नहीं।

ब्रिगेडियर—मेजर भीमसिंह को भेजो। अपने तम्बू में होंगे।

अर्दली—मेजर भीमसिंह, पुन के पास वाली पहाड़ी पर, टोली नम्बर १० को देखने के लिये गए हैं।

ब्रिगेडियर—कितनी देर हुई ?

अर्दली—यहां पहुंच गए होंगे।

ब्रिगेडियर—अच्छा जाओ।

(अर्दली जाता है)

ब्रिगेडियर—(टेलीफोन को उठा कर और टोली नम्बर १० के फोन से संयुक्त करके) देखिए—हां—मेजर भीमसिंह—क्या ? हां—तोप का ठिया ठीक कर रहे हैं ?—पहले क्या ठिया ग़लत था ?—हूँ—अच्छा, बदलने की जरूरत पड़ी है—हां—क्या कहा ?—सब चले गए हैं ?—कम से कम इनको मैं ईमानदार समझता था। हूँ—हथियार भी ले गए। ओफ़ !! परन्तु परवाह मत करो। और भी हड़ हो जाओ। तुम सब कितने रह गए हो ?—एँ ! केवल ग्यारह !—हूँ—अच्छा—मैं और सिपाही भेजता हूँ। मेजर भीमसिंह को जल्दी लौटने को कहो। हां—(टेलीफोन को रख देता है और मेज पर रक्खे हुये एक समाचारपत्र को विचलता में उठाता है और कुछ क्षण टहलता है। फिर पत्र पर आंखें घमाता है। परन्तु वह समाचार या लेख

नहीं पढ़ता, विज्ञापन स्तम्भों में से एक विज्ञापन को पढ़ता है पढ़ता जाता है और बहुत बेसुरे ढङ्ग से गुनगुनाता है)

तारे कहते रात से कहां चांदनी छुटकी ?

नीले नभ को ओढ़ कर किस कोने में भटकी ?

क्या बढ़िया विज्ञापन निकलने लगे हैं पत्रों में ! —(पढ़ता है) एक बहुत ही सुन्दर कुआरी लड़की चाहिये, जिसका बाप, बहुत रुपये वाला हो, —ऐसे लड़के के लिए, जिसका बाप कगेबपति है । ह ! ह !! ह !!! अर्दली, अर्दली ।

(अर्दली आता है)

अर्दली—आज्ञा जनरल साहब ।

त्रिगेडियर - तुम ब्याह करना चाहते हो ?

अर्दली ब्याह जनरल साहब ?

त्रिगेडियर—हां जी । (समाचार पत्र पर दृष्टि घुमाते हुये) देखो न, इसमें एक विज्ञापन और है—(पढ़ता है) - लड़की बहुत पढ़ी लिखी, और अत्यन्त सुन्दर । अखबार के द्वाग, प्रेम-लीला और भांवर के ज़रिए जन्म भर के लिए बुगल जोड़ी !!

अर्दली—ब्याह जनरल साहब !!! मुज़फ़्फ़राबाद में कबीलाई पठानों ने, डुगडुगी पीटी है कि श्रीनगर में ईद मनाएंगे । ब्याह !!!! ब्याह कैसा ?

त्रिगेडियर—इसी अखबार में कबीलाइयों की वह घोषणा भी छपी है । हमको तुमको भी कोई बड़ा उत्सव मनाना चाहिए । समझे ? क्या समझे ?

अर्दली—आज्ञा ! कबीलाई बरफ़ की आंधी की तरह भरभराते चले आ रहे हैं । माफ़ करें तो बिनती करूँ—यह उत्सव मनाने का समय नहीं है—हम लोगों ने तो मौत के साथ उत्सव मनाने की ठानी है ।

त्रिगेडियर—(हँसते हुए खड़े होकर) शाबाश; भन्य मेरे सिपाही।
ब्याह से मेरा मतलब इसी प्रण से है।

(टेलीफोन की घण्टी बजती है)

शायद श्रीनगर से कुछ सेना सहायता के लिए आ रही है। (उदास
स्वर में) आँव और न आँवे। वहाँ होगी भी कितनी ?

(घण्टी फिर बजती है)

त्रिगेडियर—(फोन को कान से लगाकर) जी, मैं ही हूँ—जी
राजेन्द्रसिंह। श्रीनगर से सेना बिल्कुल नहीं भेजी जा सकती !! हूँ।
—खैर। हूँ—श्रीनगर और बारामूला के बीच के रास्ता और फोन की
रखवाली के लिए थोड़े से ही सिपाही हैं। उनको ड्यूटी पर से नहीं
हटाया जा सकता।—जी—अभी नमूना पुल सुरक्षित है। कबीलाई
—लुटेरे—पुल को पार नहीं कर पाए हैं। पुल को तोड़ देना चाहता
हूँ, परन्तु गाँठ में डाइनामाईट बिल्कुल नहीं है। क्या आप थोड़ा मा
भेज सकते हैं ? हूँ—नहीं भेज सकते, तो जाने दीजिए। खैर। जी ?
—हूँ—हम कुल एक सौ ब्यालीस रह गए हैं। हमारे जितने मुसलमान
सिपाही थे सब के सब लुटेरों से जा मिले हैं—पहले ही सूचना देरी थी।
जी—हिन्दुस्थान से मदद नहीं आ रही है ? हूँ—अभी हिन्दुस्थान
सरकार के साथ शामिल होने की बातचीत ही चल रही है !! कुछ तै
नहीं हुआ ? हूँ—खैर। हूँ—जब तक हम लोगों में से एक भी ज़िन्दा
है, तब तक कबीलाई पुल के इस पार नहीं आ सकेंगे। जी हाँ—जरूर ?
(हँसकर) हमारा अर्दली ब्याह करने जा रहा है। हाँ—हां, सच मानिए
और हम सबके सब ब्याह करने जा रहे हैं—(और भी जोर के साथ
हँसकर) बरात अमरपुरी जायगी। अमरपुरी। दुलहिन का नाम है
मौत—जी ठीक कहता हूँ। उसके बराबर सुन्दर और कोई दुलहिन नहीं।
इतनी सुन्दर कि अखबार वाले उसकी शादी का विज्ञापन कितने भी दामों
कभी पहले से नहीं छापेंगे। (हँसते हुए ही) हाँ, भाँवर पड़ जानेपर फिर

मुफ्त में ल्याप देंगे। (नेपथ्य में धड़के की आवाज होती है) पबोस में कुछ गड़बड़ है। महाराज कहां हैं ? जी ?—अच्छा ! हूँ—हां • आप—महाराज से नमस्ते कह दीजिएगा।—धन्यवाद। हम सब एक सौ बयालीस सिपाहियों का। हूँ—बचराइए नहीं। हां—गलत नहीं कह रहा हूँ। धन्यवाद। सारे काश्मीर को हम लोगों का नमस्ते, और यदि काश्मीर हिन्दुस्थान में मिल जाय तो उसको भी। नमस्ते, नमस्ते। (टेलीफोन रख देता है) अर्दली ! अरे तुम यहीं खड़े थे !! कोई दर्ज़ नहीं, कोई हर्ज़ नहीं। हम सब के सब दूल्हा हैं और सबके सब बराती !!!

अर्दली—जनरल साहब, मैं अदब-कायदा, शासन डिस्पलिन सब भूल गया था। क्षमा किया जाऊँ।

जनरल—मैं भी सब भूल गया। (हँसकर) अब ब्याह हाने में ज्यादा देर नहीं है। (टहलते हुए) ब्याह के पहले दूल्हा शासन—वासन सब भूल जाता है। समाचार पत्रों के ज़रिये ब्याह छिपलुक कर होता है और हम लोग खोलकर और मन भरके करेंगे। ब्रिगेडियर और अर्दली में कोई अन्तर नहीं। अच्छा, डाक्टर पार्वती देवी और डाक्टर गौरीदेवी को भेजो। (बैठ जाता है)

अर्दली—जो आज्ञा। (प्रसन्न जाता है)

(पार्वती और गौरी आती हैं। दोनों युवतियां हैं और सुन्दर। राजेन्द्रसिंह अभिवादन के लिए खड़ा हो जाता और उनको बिठला लेता है। ज़रा बागीकी के साथ देखने पर साफ़ मालूम हो जाता है कि वे दोनों कई रात से नहीं सोई हैं।)

ब्रिगेडियर—देवी पार्वती अब अस्पताल की ज़रूरत नहीं रहेगी—देवी गौरी—

पार्वती—क्यों जनरल साहब ? क्या इस स्थान को छोड़ रहे हैं ? सहस्रों की संख्या में कबीलाई लुटेरे पुल पर से पिल पड़ेगे और तुरन्त बारामूला को अधिकार में कर लेंगे। फिर श्रीनगर की कुशल कहां ?

त्रिगेडियर—अस्पताल नहीं रहेगा; और अभी कबीलाइयों को लोहे के चने चबाने बाकी हैं। देवी गौरी और आप दोनों, अस्पताली सामान के साथ तुरन्त श्रीनगर जाइए।

गौरी—समझ में नहीं आया।

त्रिगेडियर—मेरा आदेश बिलकुल स्पष्ट है। आप लोगों की ज़रूरत नहीं है।

दोनों—बिलकुल समझ में नहीं आया।

त्रिगेडियर—और न किसी अस्पताली सामान की ज़रूरत है।

(वे दोनों एक दूसरे का मुँह देखने लगती हैं)

दोनों—बात क्या है ?

त्रिगेडियर—बात बिलकुल साफ़ है। (हंसते हुए) आप लांग घायलों की ही तो मरहम पट्टी और देखभाल करती हैं न ? मरे हुआँ पर तो आपका कोई उपाय है ही नहीं। हमारी इस दुक़बी में अब कोई भी घायल नहीं होगा।

पार्वती—आप बहुत जागे हैं। थोड़ा सा सो लीजिये।

त्रिगेडियर—और हम सब के सब दूल्हा बनने जा रहे हैं। ह ! ह !! ह !!! ह !!!!

गौरी—मैं भी यही कहने वाली थी। सो लेने से जी हल्का हो जायगा। दिमाग़ में ठंडक देने वाली मैं कोई दवा बनाए लाती हूँ।

त्रिगेडियर—(हँसकर) आप समझती हैं कि मेरे दिमाग़ में कुछ फ़ितूर होगया है। बिलकुल सम्भव है। परन्तु जितनी ठण्डक आज तीन रातों के जागरण पर भी मन में पारहा हूँ उतनी कभी मन में अनुभव नहीं की थी। हम लोगों में से अब कोई घायल नहीं होगा—हम सब मरने जा रहे हैं। (और भी हँसकर) हमारी लाशों की भी कोई चिन्ता नहीं की जानी चाहिए। कबीलाई लुटेरे श्रीनगर में ईद नहीं मना

सकेंगे । नहीं मना सकेंगे । उनको हमारी लाशों पर हँस मनानी होगी । अब आया आपकी सगभ में ?

दोनों—एँ !!!

ब्रिगेडियर—हां । सीमान्त और पाकिस्तान के तोते अपने यहां के अनार छोड़ कर काश्मीर के अखरोट तोड़ने आ रहे हैं ! आप लोगों की और आपके सहायकों की तथा किसी भी अस्पताली सामान की जरूरत नहीं । इसको बचा ले जाइये । यदि काश्मीर हिन्दुस्थान में शामिल हो गया और काश्मीर की सहायता के लिए हमारे हिन्दुस्थानी भाई आगये तो वह सामान उनके काम में आवेगा ।

गौरी—(कण्ठावरोध के साथ) काश्मीर हिन्दुस्थान से कटकर नहीं रह सकता । महाराज भले ही सोच विचार की धार में पड़े हों, परन्तु महारानी साहब के निश्चय और निश्चय में कोई सन्देह नहीं ।

ब्रिगेडियर—तो उनके निश्चय को और भी दृढ़ करने के लिये और उस निश्चय को कार्य का रूप दिलवाने के लिये जाइए न यहां से ! अभी मार्ग और टेलीफोन बचे हुए हैं । हमारे हाथ में मोटर लारियां हैं । सब सामान के साथ जाइये । यदि महारानी साहब का निश्चय फली-भूत होगया तो हम एक सौ बयालीस सिगहियों का मरना व्यर्थ नहीं जायगा । हिन्दुस्थान से हवाई ब्रेबा और भूमि-सेना आवेगी । बख्तरी गाड़ियां, और टैंक, तोपें, बम इत्यादि । (दांत पीस कर) फिर कबीला-इयों को आग दाल का भाव मालूम पड़ेगा ।

पार्वती—जनरल साहब, हम लोग आपके साथ काश्मीर के लिए अपना बलिदान करेंगी ।

ब्रिगेडियर—(खड़े होकर) क्या ! ओफ़ !! क्या कहती हो देवियो ? हम पुरुषों के जीतेजी स्त्रियां बलिदान होगी !! यह नदी, यह निर्भर, ये हरे-भरे विशाल पेड़, ये रंग-बिरंगे फूल, फलों से लदे हुए वे सेब के बाग, धान के हरे-भरे खेत, उनमें काम करने वाले किसान—मजदूर और

खेलने वाले बच्चे राख कर दिए जायँ हम पुरुषों के जीतेजी !!! स्त्रियां बलिदान करेंगी, तब पुरुषों को धिक्कार है !!!! (ठण्डक के साथ) और देखो डॉक्टर, सिपाही तो थोड़े दिनों की क़वायद—परेड और छावनी की रपटा—रपटी में मारने—मरने योग्य बन जाता है, परन्तु डाक्टर ? और नर्स ? ये तो थोड़े समय में नहीं बनाए जासकते । नहीं । नहीं । आप लोगों को जाना ही होगा ।

दोनों—हमलोग नहीं जायँगी ।

ब्रिगेडियर मेरी आज्ञा है । आप आज्ञा का उल्लंघन करेंगी तो कोर्टमार्शल करके सज़ा दूंगा—(हँसकर) परिणाम एक ही—लारी में बन्द करके भेज दूँगा । (गम्भीर होकर) परन्तु एक उलफ़न हो जायगी । पहरे के लिए सिपाही भेजने पड़ेगे । हम उतने कम हो जायँगे और फिर जिन सिपाहियों ने सुरपुरी में मौत के साथ ब्याह करने की ठानी है, क्या वे जायँगे ?

(टेलीफोन की घण्टी बजती है । ब्रिगेडियर फोन को हाथ में लेता है)

ब्रिगेडियर—हूँ । ब्रिगेडियर राजेन्द्रसिंह । अच्छा, मेजर भीमसिंह टोली नम्बर दस की ग़हाड़ी से बोल रहे हो ? क्या हाल है ? हूँ—ओह ! कबीलाई पुल के पास आ गए थे ! हूँ—धक्का हमने भी सुना था । अच्छा । बहुत अच्छा । पीछे हटा दिए गए ! आप थोड़ा देर के लिए यहां आजाइए । एक योजना बनानी है । क्या ? कबीलाईयों के पास टैंक भी हैं ? ख़ैर, कोई बात नहीं । उनका हर हालत में मुक़ाबिला करना है । क्या ? हूँ ।—हूँ—अभी नहीं आसकते !—अरे नहीं । इतनी जल्दी प्राण मत दो भाई । कबीलाईयों और उनके पाकिस्तानी हिमायतियों से बहुत—बहुत क़ीमत वसूल करके तब प्राण देंगे ।—हूँ—तुम नहीं आसकते तो मैं आता हूँ । नए मोर्चों को देखना चाहता हूँ ।

(टेलीफोन रख देता है)

पार्वती—आप कहां जा रहे हैं ?

ब्रिगेडियर—(हँसकर) चिन्ता मत करिए । अभी घड़ी नहीं आई है, परन्तु दस—पांच घण्टे के भीतर आभगी । मैं मेजर भीमसिंह के पास जा रहा हूँ । श्रीनगर से फ़ोन पर कोई बुलावा आवे तो आप बातचीत करना और मुझको टोली नम्बर दस से बुला लेना ।

(जाता है)

गौरी—इनके निश्चय की दृढ़ता में कोई सन्देह नहीं जान पड़ता, पार्वती ।

पार्वती—परन्तु हमलोग इनको बिना किसी अस्पताली सहायता के यों ही छोड़कर नहीं जायेंगी, गौरी । हमलोग उनके निश्चय की परवाह नहीं करेंगी ।

गौरी—मैं ब्रिगेडियर के दूसरे निश्चय की बात कर रहा हूँ पार्वती । उन्होंने आत्म बलिदान का निश्चय कर लिया है । उनको बचाना चाहिए । जनरल में साधारण सैनिक जैसा दुस्साहस नहीं होना चाहिए ।

पार्वती—मैं भी यही कहती हूँ—सेनानायक ने यदि अपने को समाप्त कर दिया तो सेना का संचालन कौन करेगा ? पर यहां पर स्थिति ही दूसरी है ।

गौरी—काश्मीर में चारह हजार की गिनती में सेना है, परन्तु नासमझ दीवान ने या ब्रिगेड स्थिति ने इस सेना के खण्ड खण्ड करके ग़लत जगहों पर इधर उधर भेज दिया है ।

पार्वती—दीवान को तो महाराज ने हटा दिया है, परन्तु सेनाओं के खण्ड अब इखरे—बिखरे अड्डों पर से वहां नहीं लाये जा सकते । मैं सोचती हूँ दीवान को नासमझ बनने ही क्यों दिया गया ? कमसे कम एक महीने से भारत सरकार प्रबोधन कर रही है । पाकिस्तानी शासकों ने लाहौर में अफ़्रीदियों के सरदारों को बुलाकर पन्द्रह हजार कबीलाइयों की सेना संगठित करने की योजना बनाई, तब भारत सरकार ने महाराज

को सूचना देदी; जब राज्य के कुछ मुख्य कर्मचारियों ने राज-द्रोह और देशद्रोह करके काश्मीर को भारत से काटकर अनजाने प्रवाह में फेर-बहा देने का षडयंत्र रचा, तब सूचना देदी—

गौरी—कबीलाई तथा पाकिस्तान के सीमाप्रांती सहस्रो की संख्या में जो तीन महीने से बराबर हमारे काश्मीर की केसर-क्यारियों में सांप की तरह घुमते चूठे आ रहे हैं वह भी शासक वर्ग को तुरन्त सचेत न कर सका !!! सब जानते हुए भी, सब समझते हुए भी ।

पार्वती गौरी, इस सुन्दर भूमि का कुछ दुर्भाग्य है । महाराज अभी तक निर्णय नहीं कर पा रहे हैं कि पाकिस्तान में मिलें या हिन्दुस्थान में, अथवा स्वतन्त्र बने रहें !

गौरी—स्वतंत्र ! धनबल और जनबल के हिसाब से काश्मीर बहुत छोटा सा प्रदेश है । उसका सुहावनापन सदा से लुटेरों और हत्यारों को न्यौता देता आया है ।

पार्वती—इस युग में कोई भी देश अकेला पड़ जाने की मूर्खता नहीं कर सकता । काश्मीर की सीमा से अफ़ग़ानिस्तान, रूस, चीन और तिब्बत लगे हुए हैं—

गौरी—और लुटेरों तथा हत्यारों को रास्ता देने वाला पाकिस्तान भी ।

पार्वती—वह बगली घूँसा और लुआती का कांटा तो सैरुषों मील की लम्बाई तक काश्मीर की सीमा से लगा हुआ है ।

गौरी—पाकिस्तान और हिन्दुस्थान शायद फिर कभी एक हो जायं ।

पार्वती—गौरी, यह अपने को धोखा देने वालों का स्वप्न है । हिन्दुस्थान तो पाकिस्तान का मित्र बन कर रहना चाहता है, परन्तु पाकिस्तान उस तरह का बर्ताव कर रहा है जैसा हिन्दु हुए दांतों वाली कोई बुढ़िया ओठों से काटखाने का प्रयत्न करे । एक कैसे हो सकते हैं ये दोनों !

गौरी — इस पर भी महाराज, अभी तक तै नहीं कर पाए हैं कि क्या करें ?

पार्वती—सीधी तो बात है । पाकिस्तानियों ने कह दिया कि राजाओं और नवाबों को अवाध अधिकार है कि वे चाहे कुछ करें, जनता के मत की कोई परवाह नहीं । भारत कहता है कि राजाओं के अधिकार का उद्गम जनमत है । कश्मीर का शासन जन-मत के नेताओं को कैदखाने में डाले है; भारत के साथ शामिल होने की जो एरुमात्र शर्त है उसको वह मानता नहीं । इसीलिए सब दुलमुलपन है ।

गौरी—इधर पाकिस्तान ने काश्मीर को दवोचने में कोई भी कसर नहीं लगाई है । राज्य में बागियों का एक दल खड़ा कर दिया है — पहला कदम पाकिस्तान में शामिल होना, दूसरा राजा को गद्दी से उतार कर अलग कर देना और तीसरा पाकिस्तान के भुक्खड़ों तथा सगद्दी लुटेरों और हत्यारों से काश्मीर और जम्बू के हरे भरे मैदानों को भर देना । फिर भारत के ऊपर निरन्तर आक्रमण करते करते रहना ।

पार्वती—ओफ़ ! गौरी, तुम श्रीनगर को फ़ोन करो । महारानी साहब से बात करो । उनसे कहो कि स्थिति भयङ्कर है, वे महाराज को भागत के साथ मिल जाने के लिए विवश करें; एक एक क्षण महत्व का है । करो फ़ोन ।

(गौरी फ़ोन करती है, परन्तु कोई उत्तर नहीं मिलता)

गौरी—पार्वती, फ़ोन पर तो कोई बोलता ही नहीं । जाम पड़ता है किसी ने फ़ोन का तार कहीं बीच से काट दिया है ।

पार्वती—ऐं ! अब क्या होगा ? ब्रिगेडियर ठीक कहते थे, गौरी— हम सबको मारने और मरने के लिए तैयार होजाना चाहिए ।

गौरी — पार्वती, उतावली मत होओ । मेरी एक बात सुनो । तुम तुगन्त श्रीनगर जाओ । अभी थोड़ासा समय है । श्रीनगर यहां से लगभग पचबन मील है । दो-तीन घण्टे में पहुँच जाओगी । महारानी साहब से

कहना कि उनकी डाक्टर गौरीदेवी मरते समय प्रार्थना कर गई है कि महाराज तुरन्त दिल्ली जायें, भारतसंघ में शामिल होजायें। वे हिन्दुस्थानी सेना की सहायता लें; फिर जैसे ही हवाई गाड़ियों के बममार बारामूला, उड़ी, कोहाला और नमना पर उड़े कि कबीलाइयों और उनके हिमायतियों के देवता कूच कर जायेंगे।

पार्वती—मैंने धीरज के साथ तुम्हारी बात को सुन लिया गौरी। मैं यहाँ से नहीं जाऊँगी, चाहे पृथ्वी इधर की उधर हो जाय और चाहे कोर्टमार्शल का बाप मेरे सिर पर बिठला दिया जाय। महारानी साहब के पास तुम्हारी पहुँच है। तुम्हीं जाओ।

गौरी—तुम यहाँ अकेली क्या करोगी पार्वती? इसमें कोई सन्देह नहीं कि हमारे अफसरों और सिपाहियों ने अपने सिरों पर कफन बांध लिए हैं। उनको अब किसी डाक्टर, नर्स या दवा की ज़रूरत नहीं।

पार्वती—मैं अकेली!!! (हँसकर) अकेली नहीं हूँ और न रहूँगी। मेरे साथ मैं सीता, सावित्री, गौरी भांसी की रानी और अनेक देवियाँ होंगी। विश्वास रखो, मैं बहुतसे लुटेरों को बन्दूक के घाट उतारूँगी।

गौरी—(घबराकर) और यदि तुम पकड़ली गईं तो?

पार्वती—वाह गौरी! वाह!! क्या हिन्दू नारी को यह भी सिखलाने की ज़रूरत है कि वह ऐसी अवस्था में क्या करे? (रिवाल्वर निकालकर) मेरा यह तमझा रणक्षेत्र मैं सदा साथ रहता रहा है। एक गोली छोड़ूँगी आक्रमणकारी के ऊपर और दूसरी छोड़ूँगी अपनी कनपटी पर।

(फोन की घण्टी बजती है)

गौरी— प्रसन्न होकर) वह भ्रम ग़लत था। श्रीनगर से समाचार आरहा है। सुनूँ क्या बात है। (फोन को कान से लगाती है) जी— मैं हूँ डाक्टर गौरी देवी। आप श्रीनगर से बोल रहे हैं? क्या? टोली नम्बर दस से? हूँ—हां—आप—आप? ब्रिगेडियर जनरल साहब?

अच्छा । हूँ—श्रीनगर से कोई समाचार नहीं आ रहा है । जब आपने खटखटया तो मैं समझी थी कि श्रीनगर से कोई बोल रहा है । ...जी नहीं ...मालूम होता है कि श्रीनगर में या तो टेलीफोन एक्सचेंज पर कोई है नहीं, या शायद बीच में से किसी ने तार काट दिया है । जी ?—हूँ—मैंने विचार बदल दिया है । श्रीनगर जाने के लिए तैयार हूँ । जी ? अच्छा । आप आ रहे हैं । मैं तैयार होनी हूँ जाने के लिए ।

(टेलीफोन रग्व देती है)

गौरी—पार्वती, तुमको अकेली छोड़ कर मेरा जी उमेट सी खा रहा है । केसरिया काश्मीर उसी के फूलों के रक्त से संजोया जायगा !! पार्वती, (गद्गद् होकर) मैं अकेली नहीं जाना चाहती ।

पार्वती—सुम असल में डरती हो । डरपोक हो !!

गौरी—(तिनक कर) मैं डरपोक हूँ ! (तमन्चे पर हाथ रख कर) मेरे पास तमन्चा है और उसका उपयोग भी जानती हूँ ।

पार्वती—(मुस्करा कर) तब मुझको यहां अकेली समझने की भूल मत करो ।

गौरी—अच्छा । अच्छा । पार्वती, मुझको आशा है कि भारत मे सेना हम लोगों की सहायता और रक्षा के लिए आवेगी ।

पार्वती—आवे, चाहे न आवे, मेरे निश्चय में अंतर नहीं पड़ने का काश्मीर की रक्षा करने में भारत अपनी ही तो रक्षा करेगा ।

गौरी—जैसे अंग्रेज लोग सीमांत की रक्षा करके अपने सन्पूर्ण अधिकार की रक्षा करते थे । वे तो कबीलाइयों को रुपया पैसा भी दिया करते थे । लाखों रुपए साल, कई लाख रुपये हरसाल !

पार्वती—(कुढ़ कर) सांपों को दूध पिलाते थे सांपों को दूध । उससे क्या उनका जहर कभी कम हुआ ? लुटेरों और हत्यारों को मधुपर्क पिलाने का आदर नहीं मिलना चाहिए । उनको तो गोलियां और बम खिलाना चाहिए । तब कहीं वे अपने पिशाचपने से कुंठित हो सकते हैं ।

गौरी—भारतीय सेना उनका यही सत्कार करेगी ।

पार्वती (उदास स्वर में) गौरी, शायद ऐसा हो सके । परन्तु भारत भी तो बहुत समृद्ध देश नहीं है । और काश्मीर का यह कांटा अनन्तकाल के लिए है । भारत की गाँठ में युद्ध के जो साधन हैं वे परमित हैं ।

गौरी—भारत के साधन चाहे परमित हों । पर उसके उत्साह की कोई हद नहीं, और जैसे पानी के बादलों में से बिजली उतरती हो जाती है उसी तरह भारत का सुदर्शन चक्र बज्रों की भी वर्षा कर सकता है ।

पार्वती—यह ठीक है गौरी, परन्तु काश्मीरियों को स्वयं भी तैयार होना चाहिए ।

गौरी—काश्मीर के दो दल आपस के झगड़ों के कारण उन्नति के अवरोधक हैं ।

पार्वती—एक दल लुटेरों से जा मिला है । इसी दल के समर्थक मुसलमान सिपाही काश्मीर की सेना में थे जो देश—द्रोह, राज—द्रोह और धर्म—द्रोह करके लुटेरों में शामिल हो गए हैं ।

गौरी—परन्तु एक दल तो मुसलमानों का ऐसा है जो काश्मीर भक्त हैं ।

पार्वती—उस दल में बहुत से हिन्दू भी हैं, परन्तु उनके नेता कैदखाने में पड़े हैं । गौरी, मैं तुमसे अनुरोध करती हूँ—महारानी साहब से प्रार्थना करना, अवसर मिले तो महाराज से भी विनती करना कि इस दल के नेताओं को छुटकारा दे दें और शासन में उनको घुला मिला लें ।

गौरी—महारानी साहब की राय पहले से ही स्पष्ट रही है ।

पार्वती—गौरी जहाँ विवेकमय शक्ति नहीं, वहाँ कष्ट और विनाश के सिवाय और कोई परिणाम नहीं हो सकता । सारे देश में सैनिक शिक्षा अनिवार्य कर दी जानी चाहिए ।

गौरी—हां पार्वती। मैं जाकर महारानी साहब से यह भी कहूँगी कि कैदखानों में पड़े हुए देश-भक्तों को छुटकारा दिलवावें, उन को शासन में अधिकार दें और भारतीय संघ में काश्मीर को मिलवा दें, तथा काश्मीरी स्त्री पुरुषों को हथियार देकर आक्रमण करने और अपनी रक्षा करने के योग्य बनावें।

पार्वती—स्त्रियों को मारने के लिए और मरने के लिए तैयार करें—वे स्वयं उनका नेतृत्व करें, महारानी साहब स्वयं। समझी गौरी ?

गौरी—अवश्य, मैं स्वयं इस काम को पूरी लगन के साथ कळूँगी। कहीं तुम भी मेरे साथ होती पार्वती ?

पार्वती—फिर वही मोह ! भांसी की रानी लक्ष्मीबाई का हाल हमने तुमने पढ़ा है। वे वीर थीं और गीता की भक्त। वे कभी मोह में नहीं पड़ीं।

गौरी - हां, पार्वती—हम सब भांसी की रानी लक्ष्मीबाई बनने का उद्योग करेंगी। नागिनें बनकर आत्याचारी आक्रमणकारियों को डसेंगी; विश्वास रखो। संसार भर हमारे वीर कर्म और त्याग धर्म को देखेगा और हमारी पुकार को सुनेगा।

पार्वती—सुनेगा। पर हर हालत में हमारा कर्तव्य निश्चित है। (नेपथ्य में आहट पाकर) शायद ब्रिगेडियर जनरल साहब आ रहे हैं।

[ब्रि० राजेन्द्रसिंह और मेजर भीमसिंह का प्रवेश। मेजर भीमसिंह अथेड़ अवस्था का सतर्क और छुरेरा सैनिक है। वह पार्वती और गौरी का अभिवादन करता है। दोनों बैठ जाते हैं। थके हुए से हैं, परन्तु उनकी आंखों में तेज और निश्चय है]

ब्रिगेडियर—आप जा रही हैं डाक्टर गौरी—ठीक है। और आप भी डाक्टर पार्वती ?

पार्वती—जी नहीं।

ब्रिगेडियर—(मुस्कराकर) कोर्ट मार्शल करूँगा आपका।

पार्वती—या पोस्ट मार्टम* ? (हँसती है)

ब्रिगेडियर - (गंभीर होकर) मरने की भावना रखने वालों का अन्तर कितनी जल्दी भिड़ जाता है ! (मुस्कराकर) शायद पोस्ट मार्टम किसी का भी न होगा ।

गौरी—मैं चाहती हूँ कि मैं भी इसी रण-क्षेत्र में प्राण देती ।

पार्वती—श्रीनगर जाकर जो अत्यंत जरूरी काम करने हैं उनका भानो तुम्हारे सामने कोई महत्व ही नहीं । मरने को तो असमर्थ और निहत्थे ठाना करते हैं । मैं तो यहां मारने के लिए रुक रही हूँ ।

ब्रिगेडियर—हमारे शासकों से निवेदन करना डाक्टर गौरी कि काश्मीर या हिन्दुस्थान शांति के समय की ढीली ढाली आदतों से नहीं बचाया जा सकता । तीव्र और प्रबल उपाय काम में लाए बिना किसी की भी कुशल नहीं ।

मेजर भीमसिंह—इस ओर रुझान किसीका भी नज़र नहीं आता । हमारे उच्च और उदार नेता हिटलर की तरह के निष्ठुर और स्वार्थमग्न लोगों के लिए ज़रूरत से ज्यादा भले हैं । रंगे सियारों को समझा बुझाकर उनकी राय बदलने की कोशिश करना बेकार है ।

ब्रिगेडियर—ठीक है । एक समय था जब देश-द्रोही दुश्मनों की लल्लो चप्यो करने के लिए कुछ कारण भी था, परन्तु अब शांति और सान्त्वना तथा प्रसन्न करने की नीति से सिवाय नुकसान के और कोई परिणाम न होगा । महाराज जनता के नायकों को अपने साथ ले और अपनी जनता के होकर रहें । कह देना कि मरने के पहले उनके सारे सिपाहियों की यही पुकार थी ।

पार्वती—मैं इनको यह सब समझा चुकी हूँ ।

ब्रिगेडियर—(अनसुनी सी करके) मुस्लिम कान्फ़ेंस और उसके नेताओं की खुशामद बन्द करदे । इन्हीं लोगों ने हमारी सेना के मुसलमान

सिपाहियों को बरगलाया और उनसे बेईमानी करवाकर आक्रमण-कारियों के पक्ष में मिलवाया। ये हैं थोड़े से ही, परन्तु बर्बर और धर्म हीन हैं। महाराज शेख अब्दुल्ला का सहयोग प्राप्त करें जो जनता का सही नेतृत्व कर सकते हैं।

गौरी—मैं भूलूंगी नहीं।

मेजर भीमसिंह—मीर मकबूल शेरवानी का भी नाम न भूलना। वह प्राणवान देश-भक्त काश्मीर के लिए हर तरह की कुरबानी कर सकता है।

ब्रिगेडियर—हां, हां, अवश्य। वह काश्मीर का होनहार सपूत है। आह! उस तरह के यदि और बहुत से होते।

पार्वती—और यदि हमारे सब नेता कुछ दूसरे प्रकार से भी बातों को सोचते ?

ब्रिगेडियर—(सोचते हुए से) हां...ऊँ ..

पार्वती—जनरल साहब, अधिकांश मनुष्यों का एक कान कच्चा होता है और दूसरा पक्का।

ब्रिगेडियर—(विचार से चौंकता सा) यह समय शरीर विज्ञान और पोस्ट मारटम की चर्चा का नहीं है देवी।

पार्वती—सुनिये जनरल साहब, तुम भी ध्यान में रखना गौरी—हमारे अनेक नेताओं का भी एक कान कच्चा और एक पक्का होता है। साधारण मनुष्यों से थोड़ा सा और ज्यादा, पक्के कान का द्वार बन्द और कच्चे का खुला हुआ।

गौरी—पार्वती, यह सब क्या कह रही हो ? मैंने तो मारने मरने की ठानी थी। पर मेरे दिमाग में तो ऐसी कोई अंडबंड बात नहीं उठी। जनरल साहब की अमरपुरी और मौत वाली बात तो समझ में आगई पर तुम यह किस शास्त्र की चर्चा कर उठी हो ?

मेजर भीमसिंह—अमरपुरी जाने के क्षण के लिए अब बहुत देर नहीं है, इसलिए इन्हें भी कुछ कह डालने दो। डाक्टर पार्वतीदेवा, कुछ और रह गया है क्या इनसे कहने के लिए ?

त्रिगेडियर—हां अब डाक्टर गौरी, यह स्थान शीघ्र ही छोड़ना चाहिए। शीघ्र ही ?

पार्वती—सुनिए आप दोनों, न उस समय आपके चित्त में कोई विकार था और न मेरे चित्त में इस समय है। मैं जो मरने जारही हूँ उसकी एक बात नेताओं के कान तक पहुंचनी चाहिए।

गौरी—अवश्य।

त्रिगेडियर और मेजर—क्या ?

} एक साथ]

पार्वती—कि, हमारे बड़े लोग कच्चे और पक्के कान का ठीक-ठीक उपयोग किया करें।

गौरी—हु !

पार्वती—हु !! हु क्या ?

गौरी—कच्चे और पक्के कान, और, न जाने क्या क्या। (पिघल कर) पार्वती, अब भी निश्चय को बदल दो। हम दोनों श्रीनगर चलकर बहुत बड़ी देश-सेवा कर सकेंगी। चलो न बहिन ?

पार्वती—बात सुनो। नेताओं के कानों में भली और बुरी, गलत और सही सब तरह की बातें पड़ती हैं। रंगे सियारों की चिकनी—चुपड़ी गलत बातों को वे कच्चे कान की राह से हृदय में उतार लेते हैं और उसको सच्चा मान लेते हैं; तथा सचेत और सावधान करने वालों की मीठी—कड़वी परन्तु उचित और सही बातों को पक्के कान के बन्द द्वार के भीतर नहीं जाने देते।

त्रिगेडियर—परेशान हैं बिचारे क्या करें ? मेजर !

मेजर—हां—जी—(अँगड़ाई लेता है)

पार्वती—क्यों नहीं करे ? स्वार्थियों की गलत-सलत बातों और रंगे सियारों के चिकने-सुपड़े ढोंगों और ढकीसलों को कच्चे कान के मार्ग से हृदय में न बैठने दें। यह मार्ग केवल सचेत और सावधान करनेवालों के लिए खुला हुआ छोर दें; पक्के कान का बन्द द्वार गलत बातों के लिए है जहाँ वे टकराती रहें, भनभनाती रहें और अन्त में वहीं समाप्त होती रहें।

त्रिगेडियर—हां।

मेजर—मैं भी समझ गया।

गौरी—बहिन पार्वती, बात पहले कुछ अटपटी जान पड़ी थी। अब समझ गई। जिनसे कहना है वहां तक पहुंचना मेरे लिए कठिन है, परन्तु उनके कानों तक पहुंचाए बिना न रहूंगी।

(नेपथ्य में आहट होती है। चारों सतर्क हो जाते हैं)

(अर्दली घबराया हुआ आता है)

अर्दली—(हड़बड़ी के साथ) जनरल साहब, एक दुश्मन हमारे अड्डों में होकर घुस आया था। वह पकड़ लिया गया है। परन्तु पकड़े जाने के पहले उसने हमारे एक सिपाही को घायल कर दिया है। (जनरल खड़ा हो जाता है। पार्वती और गौरी तमन्चे निकाल लेती हैं)

त्रिगेडियर—हमारे सिपाही को घायल कर दिया है ! उसको गोली से तुरन्त उड़ाओ।

(अर्दली गमनोद्यत होता है)

त्रिगेडियर—ठहरो अर्दली। पहले उससे कुछ सवाल करेंगे। उसको लाओ।

(अर्दली जाता है)

मेजर—यह पुल पर से आ कैसे गया ? इतनी चौरदनी रात में !! इतने सतर्क अड्डों में होकर !!!

त्रिगेडियर—और शायद पुल पर ही से अगर एक दुश्मन आ-सकता है तो वे सबके सब भी आसकते हैं । हजारों की संख्या में । कैल ईद का त्योहार है । वे श्रीनगर में ईद मनाने की घोषणा कर चुके हैं । मेजर, आज रात, बस आज की ही रात, समझ गए न ? पार्वती ! गौरी !! तुम दोनों श्री नगर जाओ । हम लोगों के जीते जी यदि हमारी दो काश्मीरी संगिनी मारी गईं तो हमको मरने के समय व्यथा होगी ।

पार्वती—दो नहीं केवल एक । त्रिगेडियर, वह क्षण तो आपके आनन्द का होना चाहिए, क्यों कि अब आपकी बहिनें मरने की अपेक्षा मारना बहुत अच्छी तरह सीख रही हैं ।

त्रिगेडियर—ओफ़ ! न मालूम वह दिन कब आयगा अभी तो थोड़ी ही —

(अर्दली एक कैदी को लेकर आता है । वह कैदी पठानी वेश में है, परन्तु उसकी दाढ़ी मूछ साफ़ है । उसका सलवार खाकी है और कुर्ता साफ़ा इत्यादि हरे रङ्ग के । अर्दली उसकी बगल में बन्दूक तान कर खड़ा होजाता है । कैदी घबराया हुआ है उन दोनों स्त्रियों को उत्सुकता के साथ एक क्षण देख कर आंखें नीचे कर लेता है । त्रिगेडियर जेब में से नोटबुक और भरनी (फाउन्टेन पैन) निकाल लेता है ।]

त्रिगेडियर—कैदी, ये दोनों देवियां कप्तान पद की डाक्टर हैं, और ये मेजर हैं — मेजर भीमसिंह । जो कुछ पूछा जाय सही जवाब देना । सच बोलने से कुछ रियायत पा सकोगे, अन्यथा गोली तुम्हारे खोपड़े को फोड़ कर प्राणों को तुम्हारे ऊजड़ पहाड़ी इलाके में आराम के साथ पहुँचा देगी । समझ गए ?

कैदी—जी—हां जी - ई—

त्रिगेडियर—अपना नाम पता इत्यादि बतलाओ ।

कैदी— नाम गुलाम जीलानो रहने वाला ज़िला हज़ारा । बाप का नाम मुहम्मद क़यूम जो एडिटर 'लहाई-भिद्दाई' अख़बार के हैं ।

त्रिगेडियर— मेजर, आप लिखिए इसकी कहानी को, मैं सभान करूँगा । केवल थोड़े से नोट लेता जाऊँगा ।

मेजर भोमसिंह — जो आज्ञा ।

(मेजर भोमसिंह नोटबुक और क़रनी को ले लेता है)

त्रिगेडियर— तुम खुद क्या काम करते हो ? कुछ पढ़े-लिखे हो ?

कैदी — ज़ हां । (गर्दन ऊँची करके) मैं एम० ए० हूँ । अलीगढ़ यूनीवर्सिटी से पास किया था । सरहद्दी सूबे में सरकारो पुलिस का इन्स्पेक्टर हूँ ।

त्रिगेडियर— अच्छा जी ! मैं त्रिगेडियर जनरल हूँ, मेजर साहब एम० ए० हैं और ये दोनों देवियां एम० बी० बी० एस० हैं, इसलिए तुम्हारी बात समझने में हमलोगों को कोई उलझन नहीं पड़ेगी । और, न तुम्हारा सिर चकनाचूर करने में भी यदि तुमने हमारे सवालों का ठीक उत्तर न दिया तो । (कैदी सिर नीचा कर लेता है)

कैदी— मैं क्या बतलाऊँ— कुछ नहीं जानता ।

त्रिगेडियर— बांधो इसके हाथ पीछे से अर्दली । (अर्दली भोमसिंह की सहायता से उसके हाथ बांध देता है) लेजाओ इसको बाहर और उढ़ादो गोली से ।

(अर्दली गमनोद्यत)

कैदी— हुजूर । जनरल साहब । बे कसूर हूँ । योही इस भमेले में फस गया । बिलकुल यों ही ।

त्रिगेडियर— (कड़ाई के साथ) यहां किसी की जियारत करने या किसी दावत में शामिल होने के लिए आया था ।

कैदी— (भयकंपित) नहीं जनरल साहब । जो कुछ मैं जानता हूँ, सब सही सही और पूरा पूरा बतलाऊँगा ।

ब्रिगेडियर-- हां— यदि खोपड़े के टुकड़े टुकड़े नहीं कराना चाहते हो तो बतलाओ ।

कैदी— जरूर, सरकार, जरूर, सरकार ।

ब्रिगेडियर— बुल कितने आदमी हो ? प्रधान छावनी कहां है ? हथियार किम किम के हैं ? वहां से मिले ? इस उपद्रव की जड़ में क्या है और कौन है ? तुम लोगों ने कहां कहां क्या क्या किया है ? आगे क्या करने जा रहे हो और क्यों ?

कैदी— ब्रिगेडियर जनरल साहब, साग पसाद आजाद काश्मीर सरकार का उठाया हुआ है । पठान जो काश्मीर में घुसते चले आ रहे हैं उनको पाकिस्तान रोकने की ताकत नहीं रखता—

ब्रिगेडियर— मैंने यह नहीं पूछा । होश के साथ बात करो । जो पूछा उसको बतलाओ ।

कैदी— ड्रजर, वही तो कह रहा हूँ—वही—

ब्रिगेडियर— तब सीधे तौर पर सब बतलाते जाओ । प्राणों की चिंता हो तो । समझे ?

कैदी— शुरू में हमला बाहर से नहीं हुआ । आग पहले भीतर ही मुलगी । फिर पठान आए । अब हमलोग सब मिलाकर पचास हजार आदमी है जो पल्टनों में बटे हुए हैं । गिलगिट, एबटाबाद, रावलपिंडी कोहाला और स्यालकोट के रास्तों से तोपें, मशीनगनों, मौटरैं वगैरह मौजूदा वक्त के हथियार लाये हैं । योड़े दिनों में दो तीन लाख हो जाएंगे ।

गौरी— इस पर भी कहता है कि हमला बाहर से नहीं हुआ है !

कैदी— जी— ई क्या करूँ ? हमको यही जवाब सिखलाया गया है ।

पार्वती— सिर को बचाना चाहे तो सब सच सच कहता जा ।

कैदी — जी— ई—

त्रिगोडियर—हूँ—इन पल्टनों के आने के पहले और कोई लोग आए !

कैदी—जी ? जी । (चुपरह जाता है)

त्रिगोडियर—(कड़ाई के साथ) बालो ब्योरे के साथ बतलाओ—ये आने वाले कौन हैं ? कहां से आए ? पूगी और सही बात बतलाने पर ही कुछ रियायत पा सकोगे ।

कैदी—हां जी । (खांस कर गला साफ़ करता है)

त्रिगोडियर—(कड़क कर) बयान करो ।

कैदी—कई हज़ार कबीलाई पठान कई महीने पहले से काश्मीर में धसा दिए गए थे ।

त्रिगोडियर—क्यों ? आखिर क्यों ?

कैदी—बतलाता हूँ डुगूर । (जल्दी जल्दी) अंग्रेज सरकार कबीला-इयो सरहद्दी पठानों को गुज़र बसर या रिश्वत के तौर पर लाखों रुपया साल देती रही है । पाकिस्तानी सरकार यह रुपया नहीं देना चाहती । एक बज़ह युद्ध है हमला करने की । दूसरी—अगर काश्मीर हिन्दुस्थान में जा मिला तो रूसी इलाके के साथ हिन्दुस्थान सरकार का नाता सीधा जुड़ जायगा; अफगानिस्तान और चीन पड़ोसी बन जायंगे—

मेजर—जल्दी मत करो, ज़रा धीमे बोलो ।

कैदी—जी । बीच एशिया पर हिन्दुस्थान का असर किलिक और कराकुरुम दरों में होकर बिलकुल सीधा पड़ उठेगा ।

गौरी—इसको पाकिस्तान अपना इज़ारा बनाना चाहता है ।

त्रिगोडियर—(मुलायम पड़कर) क्या बारीक राजनीति की ये बातें बे पढ़े कबीलाई वगैरह समझते हैं ?

कैदी—जी नहीं । वे लोग सिर्फ़ एक लफ़्ज़ की आबाज़ बुन चुके हैं यानी पठानिस्तान की, आज़ाद पठानिस्तान की, पाकिस्तान नहीं चाहता कि यह ख्याल कभी भी कामयाब हो ।

पार्वती—क्यों ?

कैदी—क्यों कि पठानिस्तान के अगुआ लोग रूस या हिन्दुस्थान से जा मिलेंगे और इस से पाकिस्तान को नुकसान होगा ।

पार्वती—काश्मीर में लूट मार करने का क्या कारण है !

कैदी—कबीलाइयों का ध्यान काश्मीर की तगफ मोड़ दिया गया है, क्यों कि लूट मार उनको पठानिस्तान के ख्याल से भी ज्यादा प्यारा है, क्यों कि इस जरिये से नए नए रंगरूट मिलते हैं ।

ब्रिगेडियर—हथियार वगैरह कहां से मिले ?

गौरी—मोटरे' कहां से आई' ? पेट्रोल किसने दिया ?

कैदी -- मुसलिम लीग की सरकार और अफसरों से ।

ब्रिगेडियर—लडाई की हिकमतें कौन बनाता है ?

कैदी—आजाद हिन्द फौज, और सरकारी फौज के छुट्टी लिए हुए अफसर, मगर बुनियादी नकशे पाकिस्तान के अफसर तैयार करते हैं ।

पार्वती—लूट मार करने में रियासती सिपाहियों का भी हाथ है ?

कैदी—जी हां । लूटमार का पेशा करने वाले फिकों के हतारों आदमियों में वे लोग भी शामिल होगए हैं ।

ब्रिगेडियर—इस हमले में अंग्रेजों का भी कुछ हाथ है ?

कैदी—हुजूर है । सरहद्दी सूबे का गवर्नर जब बगसात के शुरू में छुट्टी लेकर काश्मीर आया तब 'आजाद काश्मीर सरकार' के बीज उसीने बोए । हमले की साजिश में वह शरीक है । इंगलैण्ड हिन्दुस्थान को रूस का दोस्त नहीं बनने देना चाहता जो कि वह काश्मीर के रास्ते से बन जायगा ।

ब्रिगेडियर—यहां की मुसलमानी जनता के साथ पठानों को कोई हमदर्दी है ?

कैदी—कतई नहीं जनरल साहब । जब पठान काश्मीर और जम्मु के मैदानों और घाटियों में भर जायँगे तब यहां के रहने वालों को पठानों की हकूमत और मर्ज़ी पर चलना होगा ।

पार्वती—इसपर भी कहते हैं कि काश्मीरी मुसलमानों को आज़ाद करने के लिए आ रहे हैं !

कैदी—वे तो काश्मीरी मुसलमानों को काफ़िर, बजात और हेच समझते हैं ।

ब्रिगेडियर—हुं—काश्मीर को बर्बाद करने के बाद फिर क्या करने की योजना है ?

कैदी—फिर हिन्दुस्थान के लीगी मुसलमानों की मदद से हिन्दुस्थान को अपनी हकूमत में लाने की फ़ितरत है । क्योंकि हिन्दुस्थान को एक पुराने बीमार हाथी की भिमाल दी जाती है जो एक ज़माने से आज़ादी के साथ चलने-फिरने क़ाबिल तक नहीं है ।

ब्रिगेडियर—यह गुस्ताख़ी !

कैदी—(भयकंपित) हुजूग, यह मेरा खुः का ख़्याल नहीं है ।

ब्रिगेडियर—तुम्हारी निज को बात नहीं पूछो जा रही है ।

पार्वती—हिन्दुस्थान की ऐसेम्बली की शक्ति को नहीं जानते वे लोग ?

कैदी—हुजूग, हिन्दुस्थान की ऐसेम्बली ने तै कर लिया है कि उसका रङ्ग-रूप सोशलिस्ट रिपब्लिक का होगा । पाकिस्तान के नवाब और ज़मींदार सोशलिस्टों और कम्यूनिस्टों में कोई भेद नहीं मानते । ऐसेम्बली का उनको कोई डर नहीं । वे उससे नफ़रत करते हैं ।

गौरी—नफ़रत तो उनका चाय-पानी, रोटी-शर्बत और आराम तक है ।

ब्रिगेडियर—हुं—हिन्दुस्थानी फ़ौज का कोई डर नहीं है तुम लोगों के गिरोहों को ?

कैदी—कुछ खौफ है सरकार। मगर काश्मीर के पहाड़, नदी-नाले, जङ्गल और बर्फाले तूफान हिन्दुस्थानी फौज को बहुत असें तक काम नहीं करने देंगे। तबतक कबीलाई सारी रियासत को कब्जे में कर लेंगे।

त्रिगेडियर—हवाई बेड़े का भी डर नहीं है ?

कैदी—बहुत डर नहीं है हुजूर। क्योंकि जरूरत पड़ने पर पाकिस्तान कबीलाइयों को हवाई जहाज भी देगा।

त्रिगेडियर—ओफ ! यह शरारत !!! पाकिस्तानी सरकार हवाई बेड़ा देगी, अपना सिर और अपनी जेब बिना टटोले ही ?

कैदी—सरकार, जेब का तो यह ढाल है कि खजानों में चूड़े डण्ड पेलते हैं। डाकखाने के टिकिटों, गोबर के कण्डों और अधजले सिगरेटों तक पर चोरबाजारी चलती है।

त्रिगेडियर—हूँ—खैर—प्रधान छावनी कहां है ? कमान कौन कर रहा है ?

कैदी—पलन्द्री और गिलगिट में खास खास छावनियां हैं। कमान कर्नल रहमान कर रहा है।

त्रिगेडियर—कर्नल रहमान ! जो नेताजी सुभाषचन्द्र बोस के लिए आंसू बहाते बहाते नहीं थकता था !! जिसकी जान कांग्रेस ने बचाई !!! खैर, तालीम कितने दिनों की है ? और कहां कहां हो रही है ?

कैदी—कई महीनों से एबटाबाद, रावलपिण्डी और सियालकोट में हो रही है।

त्रिगेडियर—जनता को क्या कहकर बर्गलाया जाता है ?

कैदी—लोगों से यह कहा जाता है कि जिन टैक्सों और जुल्मों की चक्कियों में तुमको पीसा जा रहा है उनसे छुटकारा मिल जायगा और सब को बन्दूक वगैरह रखने का सुभीता हासिल हो जायगा।

त्रिगेडियर—हूँ—अब यह बतलाओ कि तुमने कहां पर क्या क्या किया है।

कैदी— (कांपकर) मैंने तो कुछ नहीं किया, हुजूर। मैं तो मजदूर की लड़ाई समझ कर शामिल हुआ था। और लोगों ने बड़े बड़े सितम किए हैं।

ब्रिगेडियर— उन्हीं लोगों की बात पूछी जा रही है।

कैदी— बिना किसी भेद भाव के हिन्दू और मुसलमानों को लूटा और मारा है। आगज़नी से गांव के गांव खाक कर दिए हैं। औरतों और लड़कियों को पकड़ ले गए हैं। उनके साथ—

पार्वती— कहता जा, रुकमत बेशर्मों के कीड़े!

कैदी— कहते नहीं बनता मुझ से। सैकड़ों हज़ारों के साथ बड़ी जबरदस्तियां की गई हैं। सैकड़ों मर गईं। सैकड़ों को बाज़ारों में नीलाम किया गया। मुसलमान बच्चों को गुलाम बनाने के इरादे से कबीलाई इलाकों में भेज दिया गया है। लूट का माल ऊंटों, बकरों और गधों पर लाद लाद कर भेजा जा रहा है।

गौरी— मुसलमानों को भी नहीं छोड़ा?

कैदी— ज्यादा बरती आबादी तो मुसलमानों की है। मसजिदों तक को उन्होंने ना पाक किया। कुतुब शरीफ़ की भी तौहीन की!

ब्रिगेडियर— तुम हमारी कतारों में कैसे आए?

कैदी— पुल पर से पेट के बल रेंगता हुआ।

ब्रिगेडियर— तुमने हमारे सिपाही को घायल किया?

कैदी— हुजूर उसको सौगन्ध धरवाकर पृच्छें। वह अपने ही जार से टकरा कर घायल हुआ है।

ब्रिगेडियर— मेजर इसके हाथ खोल दो। (भीमसिंह उस के हाथ खोल देता है)

कैदी— (ऊपर हाथ फैला कर) मेरी छाती के पास रिवाल्वर है। (ब्रिगेडियर तुरन्त उसके रिवाल्वर को झपट कर ले लेता है।)

पार्वती और गौरी अपने अपने रिवालवर हाथ में ले लेती हैं) यह भग हुआ है । मैं चाहता तो काम में ला सकता था ।

ब्रिगेडियर— बेकार जाता, क्यों कि फिर तुम्हारी देह की धजियां उड़ाई जाती । तुम्हारे पास और क्या है ? मेजर जेबों को देखो ।

कैदी—इससे भी बढ़ कर खतरनाक चीज । (पार्वती और गौरी रिवालवर तान लेती हैं । भीमसिंह को कैदी सहज ही अपनी जेब से कुछ कागज़ निकाल लेने देता है)

मेजर—कुछ कागज़ हैं ।

कैदी— इनका खतरा दूसरी तरह का है । (कागज़ मेज पर फैला लिये जाते हैं । गौरी एक कागज़ को हाथ में ले लेती है)

गौरी— इन कागज़ों का मतलब ?

कैदी— इन कागज़ों में तस्वीरें हैं । मतलब जाहिर है । लाहौर में छपाई गई हैं । इनमें दिखलाया गया है कि मुसलमानों पर हिन्दुओं और सिक्खों ने वे हिसाब और बेमिसाल जुल्म किए हैं ।

पार्वती— बिलकुल भूठ ।

ब्रिगेडियर ये कहां कहां बांटे गए हैं ? और क्यों ?

कैदी— काश्मीर, पाकिस्तान, अफ़गानिस्तान, ईरान, ईराक, अरब, मिसिर सब जगह । इन मुल्कों से आदमी, हथियार और रुपया पाने की उम्मेद से ।

पार्वती— मिसिर, अरब ईराक और फिलिस्तीन को घर के भगवों से फुरसत मिल गई है ?

ब्रिगेडियर— खैर—

गौरी— (अपने हाथ वाला कागज़ दिखाते हुए) इस कागज़में क्या है ?

मेजर— (कागज़ को देखकर) हु—हु— घोड़े पर सवार है !

पार्वती— कैदी यह क्या है ?

ब्रिगेडियर— यह क्या है ?

} एकसाथ

कैदी—दो टापें हिन्दुस्थान के नक्शे में अब समुद्र पर दिखलाई गई हैं और दो हिन्दुस्थान पर—यानी हिन्दुस्थान को रोंद कर पाकिस्तान उस पर हुकूमत करेगा ।

ब्रिगेडियर—हुं—घोड़े पर सवार कौन है ?

कैदी—पाकिस्तान का जिन ।

पार्वतो—अच्छा !!! घर में नहीं हैं दाने अम्मा चली भुनाने !!!!

ब्रिगेडियर - अच्छा गुलाम जीनानी, पूर्वीय पंजाब पर हमला क्यों नहीं किया गया ?

कैदी—फिलहाल हमला करने से हिन्दुस्थानी फौज फौगन सिरतोड़ जवाब देती, मगर किसी वक्त होगा ।

ब्रिगेडियर—और किसी तरफ से भी हिन्दुस्थान पर हमला करने का इरादा किया जा रहा है, कैदी ?

कैदी—हुजूर, कह नहीं सकता । सुना है कि जैसलमेर, जोधपुर वगैरह को भी देखा जावेगा ।

गौरी—हुं—और हिन्दुस्थान चुप बैठा रहेगा ।

ब्रिगेडियर - अच्छा कैदी, तुमको इसी समय श्रीनगर भेजा जा रहा है । यदि वहां किसी और पूछताछ की जरूरत पड़ी तो की जायगी । मैं यहां से सिफारिश लिख रहा हूँ कि तुम्हारा प्राण न लिया जाय ।

कैदी— हुजूर वा हज़ार हज़ार शुक्रिया ।

ब्रिगेडियर—अर्दली, कैदी को ले जाओ और बन्द रखो ।

(अर्दली कैदी को ले जाता है । ब्रिगेडियर कुछ लिखता है और अपनी नोट-बुक में रख देता है । ब्रिगेडियर लिखे बयान को अपनी नोटबुक समेत गौरी को दे देता है ।)

ब्रिगेडियर—आग श्रीनगर जाने के लिए तुरन्त तैयार हो जाइए, गौरी देवा । कैदी आपके पहरे में जायगा । रसद सामान और दवाएं भी ।

गौरी—मैं तैयार हूँ। लारी में सामान रखने के लिए कुछ मिनट ही तो चाहिये।

त्रिगेडियर—आप महारानी और महाराज तथा देशभर को समझा देना कि केवल कबीलाई लुटेरों का मुकाबला नहीं है। घरों में लोगों को बन्द करके जला डालने वालों का ही सामना नहीं है, बल्कि हिन्दुस्थान भर में आग लगाने की नियत रखने वालों का सामना है।

गौरी—मुझको मालूम है।

त्रिगेडियर—यह आक्रमण शक्ति और तेज़ी पाकिस्तान से पा रहा है जो बेहद बेशर्मा और क्रूरता के साथ लुटेरों का सरपरस्त बन रहा है।

गौरी—इसमें कोई संदेह नहीं।

त्रिगेडियर—बतला देना कि इन लुटेरों के अस्याचारों की कोई मिसाल इतिहास में नहीं मिलेगी। सैकड़ों हजारों की संख्या में मुसलमान स्त्रियों और बच्चों को भी नहीं छोड़ा है। और (सूँधे गले से) हज़ारों की तादाद में हिन्दुओं को ज़बरदस्ती मुसलमान बनाया गया है। हे शंकर भगवान, इस बोरुवाँ सदी में यह सब !!

गौरी—यह क्या कर्म भुलाया जा सकता है ?

त्रिगेडियर—काश्मीर के हम थोड़े से सिपाही अकेले काश्मीर की लड़ाई नहीं लड़ रहे हैं, बल्कि सारे हिन्दुस्थान की लड़ रहे हैं। सबको पुकार पुकार कर समझाना।

पार्वती—काश्मीर हिन्दुस्थान का भाग होकर रहेगा। काश्मीर के समझदार हिन्दू मुसलमानों की यही चाह है। एक बाधा अवश्य मिटाई जानी चाहिए।

त्रिगेडियर—बाधा !! अब भी बाधा ?

गौरी—गुरुदासपुर और पठानकोट से लगी हुई थोड़ी सी लम्बाई की ही सीमा काश्मीर को हिन्दुस्थान से मिलाती है। नाम लेने लायक भी रास्ता नहीं जहाँ होकर काश्मीर का माल और फल हिन्दुस्थान में जा

सके और हिन्दुस्थान की सेना काश्मीर की सहायता के लिए आ सके । जो कुछ भी भला बुग मार्ग है वह हिन्दू मुसलमानी भगड़े के कारण सङ्कट पूर्ण है इसके लिए क्या किया जाय ?

ब्रिगेडियर क्या किया जाय ? जो किया जाता है वह किया जाय लोगों को समझाया जाय और उनके होश का किसी तरह भी हाथ में रखा जाय । ऐसा प्रबन्ध किया जाय कि काश्मीरी और हिन्दुस्थानी मुसलमान बे'खुशके और अकेले दुकेले, बिना किसी सन्त्री और पहरे के इस मार्ग से आ जा सके, क्यों कि पश्चिमी और उत्तर के मार्ग अब सदा के लिए नहीं तो वर्षों के लिए अवश्य बन्द हुए । पाकिस्तान गाड़ियाँ, हथियार, सिपाही, नेतृत्व और रसद हमारे दुश्मनों को दे ! अपनी दो सौ पचास मील भूमि के ऊपर होकर उनको सुरक्षा और आगम के साथ आने दे !! और हिन्दुस्थान की सभ्यता इस छोटे से और सकरे मार्ग को समाज विरोधी दलों से निस्सङ्कट भी न रख सके !!!

गौरी - अवश्य रख सकेगी जनरल साहब, मुझको पूरी आशा है । हिन्दुस्थान का अनन्त और अमर अलख शिघ्र जागेगा ।

ब्रिगेडियर — (खड़े होकर) तो जाओ देवी, जगाओ उस अन्धको । बहुत दिनों सो चुका है । उसके जागते ही कूर निष्ठुर बर्बर, अपने अपने बिलों में भाग जायगे ।

गौरी — मैं जाती हूँ ।

ब्रिगेडियर — अफसोस ! हिन्दुस्थान के विरोधियों की महत्वाकांक्षा और बुरी नियत की आगाही को गम्भीरता के साथ नहीं टटोला गया । देश द्रोही हथियार बन्द शत्रु बनाते चले गए । हम उनका मखौल उखा कर आत्म सन्तोष करते रहे । ओफ ! यह अज्ञान हमको बहुत महंगा पड़ा !!

पार्थिवी — अब भी संभल जाय तो समय है ।

(नेपथ्य में मोटर की भर भर होती है)

त्रिगेडियर—जाओ देवी गौरी ! नमस्ते । हम एक सौ बयालीस काश्मीरियों का सारे सभ्य संसार को नमस्ते । देखो गौरी, हम लोगों का खून रक्त बीज का काम करे । इसी आशा पर हम लोग मर मिटने पर जुट पड़े हैं ।

गौरी—(जाते जाते, कंटावरोध के साथ) नमस्ते जनरल । (बड़ आंसू पोंछती हुई जाती है) (लौटकर) नमस्ते मेजर, बहिन पार्वती नमस्ते ।

(जाती है)

त्रिगेडियर—गार्वती, तुम भी चली जानीं तो हम सबको बचा चैन मिलता । (बैठ जाता है)

पार्वती—(चिहुंककर) आप मुझको कमजोर क्यों समझ रहे हैं ?

मेजर भीमसिंह—कमजोर नहीं समझते हैं । नमालूम हमलोगों को फैलफुट्ट होकर कहां कहां लड़ना पड़े । आप कहीं अकेली पड़ जायंगी तो हम सब लोगों को मरने के समय चिन्ता रहेगी ।

पार्वती—(और भी तिनककर) कि कहीं पावती को कबीलाई उठा तो नहीं ले गए ! आप भी विजक्षण हैं !! आप नहीं जानते कि पार्वती हिमालय पर्वत की कन्या है हिम सदृश बठोर । राइफिल, रिवाल्वर, हथगोना इत्यादि सब साथ में होगा, फिर चिन्ता किस बात की ?

त्रिगेडियर—तब भी...

पार्वती—तब भी क्या ? आपही सर्राखे सन्देही पुरुषों ने स्त्रियों को लड़ने न देकर चिताओं पर जल जाने के लिए विवश किया । मेवाड़ के इतिहास में मैंने पढ़ा है—एक राजपूतनी ने इसी सन्देह के कारण अपना सिर अपने हाथ से काटकर पति की गोदी में डाल दिया था ।

त्रिगेडियर—(खड़े होकर) देवी, क्षमा करो । मुझको तुम्हारी हिम्मत और हथियार चलाने की चतुराई पर पूरा भरोसा है ।

(बैठ जाता है)

पार्वती—(हँसकर) मैं सरसों के तेल, आलू और चाय की पत्तियों तक से भीड़ की भीड़ को उड़ा देने वाले बम भी बनाना जानती हूँ। पकड़ भी ली गई, जो कि असम्भव है, तो मैरूबां हज़ारों दुश्मनों को गन्ध करके मरूंगी।

(नेपथ्य में दो घड़ाके होते हैं)

त्रिगेडियर—हूँ मेजर, समय आगया। देखो क्या है ?

(मेजर भीमसिंह जाता है)

पार्वती—यह कोई दुश्मन का दूसरा भेदिया है। दुश्मन का कोई छोटासा भी दम्ता नहीं होगा। वे पुल को ऐसी आसानी के साथ पार नहां कर सकेंगे।

त्रिगेडियर—(मुस्कराकर) ठीक कहती हो, देवी। मेजर के पीठ फेरते ही मेरे अन्तर्मन से भी यही बात उठी।

पार्वती—जान पड़ता है कि लड़ाई और भी बिकट घोरता के साथ लड़नी पड़ेगी।

त्रिगेडियर—(हँसकर) मौक़ा तो अब आया है देवी, जब अपनी एक एक ज़िन्दगी को उनकी सौ सौ मौतों से तोलना है।

पार्वती—(खड़ी होकर) इस समय हमारे बड़े किस कल्पना या सिद्धांत के साथ तुक लगा रहे होंगे ? उनको क्या मालूम कि हमलोग किस तरह मर रहे हैं। (बैठ जाती है) परन्तु उनका क्या दोष है ? वे क्या करें ?

त्रिगेडियर—दोष यह है कि विरोधियों को उत्पन्न की हुई समस्याओं के प्रति उनका दृष्टिकोण राजनैतिक न होकर नैतिक और आदर्शवादी रहा है, और, उन्होंने नए नए और पराक्रम पूर्ण काम करने की अपनी शक्ति को कमजोर कर डाला है।

पार्वती—परन्तु वे दृढ़तापूर्वक हमलोगों की सहायता करेंगे। सम्भव है हिन्दुस्थानी सेना इसी षष्ठी आरही हो।

त्रिगोडियर—(हँसकर) इस आशा में प्राणों को मत अटकानो, देवी । सहायता आवे या न आवे अपना कर्तव्य साफ़ है - हमको हर हालत में इन आताताइयों को पुल के उसी पार रखना है । यह क्या कम है कि हम इनके मनचाहे समय पर श्रीनगर में घसने नहीं देंगे ?

पार्वती - ठीक है जनरल, हमलोगों को मरने के वक़्त में इतना भिन्न जायगा तो बहुत है । मौत एक बार आती है केवल एक बार । डरपोक रोज़ रोज़ मरते हैं । हमलोग अपने देश के लिए मरकर जो धारा बहा जायेंगे वह अभङ्ग और अत्रण्ड रहेगी । वह ..

[अर्दली और मेजर भीमसिंह एक कबीलाई को पकड़ कर लाते हैं । उसके दाढ़ी मूछ है । आंखें चञ्चल, परन्तु सहमी हुई । जबड़ा चौड़ा, नाक मोटी और कमानादार । सारी आकृति दृढ़ता कूरता और वध-निष्ठा की । हरी पगड़ी, हरा ढीला कुर्ता जिस पर मोटा सलूका, उसी रङ्ग का खाकी सलवार जो काफ़ी ढीली और पांयचेदार है । इसके कपड़े कई जगह से फटे हैं । अर्दली एक ओर इस पर, बन्दूक ताने है । दूसरी ओर भीमसिंह इस पर अपना रिवाल्वर सीधा किए है । कैदी की अवस्था अघेड़ से कम है ।]

मेजर भीमसिंह - इसने हमारे एक सिपाही को मार डाला है !

त्रिगोडियर—(खड़े होकर) ऐं ! हमारे सिपाही को मार डाला है !! सौ बैरियों को मौत के घाट उतारने वाला एक अनमोल प्राण चला गया !!! मारदो इसको तुरन्त । (वे लोग सचेष्ट होते हैं) ठहरो ! इससे कुछ पूछना है । कैदी, कहां का रहने वाला है ?

कैदी—वज़ीरिस्तान से भी दूर का ।

त्रिगोडियर यहाँ क्यों आया ?

कैदी -आया नहीं । अमको भेजा गया लूटने और मार डालने और आग लगाने और औरतों को पकड़ ले आने वास्ते और—

ब्रिगेडियर—बेहया कहीं का ! अब इसके आगे भी कुछ और है ?

कैदी—हां है । तुमने पूछा अमने बतलाया । और फसलों को तबाह करने वास्ते, काश्मीर को आजाद करने वारते, बस । हुकुम था । अमाग कोई कसूर नहीं ।

ब्रिगेडियर—फिर मुसलमानों को क्यों मारा ? उनकी औरतों को क्यों बेइज्जत किया ?

कैदी—क्योंकि अमरे कमान अमर को अच्छा लगा, इसलिए मारा क्योंकि जब हिन्दू मारने को नहीं मिला तो मुसलमानों को मार दिया, वरा कि उसके पास पैसा और मरेगी था और अमारे पास कुच नहीं ।

ब्रिगेडियर—काश्मीर पर ही क्यों हमला किया ?

कैदी—अमको नहीं मालूम । हुकुम था ।

ब्रिगेडियर—काश्मीर में क्या करोगे ?

कैदी—मकानों में रहेंगे । श्रीनगर में दुम्बे पालेंगे ।

पार्वती—खेती करेगा ?

कैदी—नहीं करेगा । तुम अमारे साथ चलेगा तो अलबत्ता कुच तो भी करेगा ।

पार्वती—(रिवाल्वर निकाल कर) इसको लायगा ?

कैदी—भयभीत होकर) औरत गोली मारने लगा ! ओ बाबा !! अमको बतलाया गया कि औरत तो कुच कर नहीं सकता और काश्मीर का आदमी निकम्मा है ।

पार्वती—अब तुमको और तुम्हारे हुकुम देने वालों को जल्दी मालू । हां जायगा कि हम लोग तुमको कच्चा चबा जायेंगे ।

कैदी—प्रोह ! हिन्दुस्तान का औरत इतना बुरा हो गया है ये अम को कभी नहीं बतलाया गया ! अमारा सरदार बोला वो तो फूक मारने से उड़ाया जा सकता है, मगर ये जो कुच और है । बाबा !!

ब्रिगेडियर—तुम यहां किस वास्ते आया ? सच सच बतलाना ।

कैदी - अमको हुकुम था बगैडियर को मार दो, कम्प में आग लगा दो, सब लोग पाँछे आता है। बस।

त्रिगेडियर—अच्छा ! त्रिगेडियर हम ही हैं। अब देखो कौन किस को मारता है।

[कैदी छाती के पास हाथ ले जाता है। अर्दली समझ जाता है और उसकी छातीपर बन्दूक अड़ा देता है। मेजर भीमसिंह कैदी को कनपटां पर रिवाल्वर के मुँह का चिपका देता है। त्रिगेडियर तुरन्त उछलकर कैदी का हाथ पकड़ लेता। और उसकी छाती के पास से रिवाल्वर का झपट लेता है।]

कैदी—(निराशा के स्वर में) अब अमारे पास कुच नईं, ओफ़ ! ओ !!

मेजर—खुदाई खिदमतगार का नाम सुना है ?

कैदी - सुना है। वो तो अमारा दुश्मन हे।

मेजर—हम सब को खुदाई खिदमतगार समझो। तुम्हारी खिदमत अभी हाल होती है।

त्रिगेडियर—तुमने हमारे सिपाही को मारा ?

कैदी—(अधिक भय भीत हो कर) ऐं—ऐं—नईं तो। वो—
वो—अमारा बन्दूक छीना। बन्दूक चल गया। वो मर गया बस।

त्रिगेडियर—अच्छा, एक बार बन्दूक फिर चलेगी और अबकी बार तुम मरोगे। (मेजर भीमसिंह और अर्दली से) ले जाओ इस डाकू को यहां से और उबाओ इसका खोपड़ा। इसके जवाबों से घृणा ही और बढ़ेगी कोई लाभ नही अधिक पमान करने से। (वे दोनों उसको घसीट ले जाते हैं, बाहर धड़ाका हाता है और किसी के गिरने की आवाज)

पार्वती इन लोगों को सिखलाया गया है कि गैर मुसलमान खास तौर पर और सारे काश्मीरी आम तौर पर कमजोर हैं और सहज ही

दबोचे जा सकते हैं। इसलिए इन लोगों ने इतना दुस्साहस किया... और इस लिए यह कैदी इस तरह वर्ता मानो हम लोग कुछ भी न हों।

ब्रिगेडियर—ये पहली विल्लियां हैं। इनको समझाया गया होगा कि काश्मीरी निरे चूहे हैं।

(मेजर भीम सिंह और अर्दली आते हैं)

मेजर—जनरल साहब, अब साग कम पुत्र पर लगा देना है। इस आदमी ने टेलीफोन के कई तार काट डाले हैं।

ब्रिगेडियर—ओह! चलो समय आगया है। (हँसकर) अर्दली अब हम सब लोग मौत के साथ शादी करने जा रहे हैं।

अर्दली - (हँस कर) सब से पहले मैं जनरल साहब।

ब्रिगेडियर—नहीं, सबसे पहले जनरल। देखा मेरी ब्रिगेड के नाम को बट्टा न लगने पावे मेरे बाद।

पार्वती—पहले मैं जाती हूँ और किसी टोली की कमान को संभालती हूँ। (मुस्कराकर) अब आपको संदेह नहीं रहेगा कि न जाने मेरे पीछे किसका क्या होगा।

(जाती है)

ब्रिगेडियर—ठहरो देवी! ठहरो कैप्टेन पार्वती। रुको बहन, तुम्हारा ब्रिगेडियर तुमको आदेश देता है।

पार्वती—(जाते जाते) वार भवानी दुर्गा देवी मेरी ब्रिगेडियर हैं। अब नमस्ते। प्यारे काश्मीर और प्यारे भारत को नमस्ते।

(गई)

ब्रिगेडियर—हुं—हां - (गला साफ करता है) उन दोनों की आँखें भर आती हैं रुमाल से पोंछ लेते हैं) दवाइयां और ज़रूरी सामान तो डाक्टर गौरी के साथ चला गया है न ?

मेजर—जी हाँ। रुब।

ब्रिगेडियर—अब अपने सब कीमती सामान में आग लगा दो दुश्मन के हाथ हमारी एक कौड़ी भी न लगने पावे ।

मेजर भीमसिंह—हमारे मारे जाने के बाद केवल हमारे हथियार उनके हाथ लगेंगे ।

ब्रिगेडियर - (दोनों मुट्टियां बाधकर) यह एक चिन्ता अवश्य है ।

मेजर भीमसिंह--परन्तु शायद सहायक सेना आज्ञावे और ये हथियार उसीके हाथ लग जावें ।

ब्रिगेडियर—और शायद हमारे शत्रुओं का दाह, क्रियाकर्म, श्राद्ध-तर्पण भी सहायक सेना करदे ! (गंभीर होकर) प्यारे मेजर अब सब प्रकार के सहारों की ओर से मन को मोड़कर परमात्मा को याद करो और जितनी देर तक हो सके इन लुटेरों, हत्यारों को नमला पुल से इस ओर मत आने दो । ये हथियार यदि इतना कर सके तो बहुत होगया ।

मेजर भीमसिंह—दुश्मन हमारी लाशों पर ही होकर आसकेगा । मैं जाता हूँ ।

ब्रिगेडियर—ठहरो भाई भीमसिंह, पहले मैं मरूंगा । इतने स्वार्थी मत बनो । मेरे सब मित्र पहले चले जायँ और मैं अकेला रह जाऊँ !

मेजर भीमसिंह—भिन्नो के मारे जाने पर आपका खून और भी दमकेगा, बल और भी चमकेगा ।

अर्दली—क्या मैं आपका कोई नहीं हूँ ?

ब्रिगेडियर—(आगे बढ़कर) क्यों नहीं ? तू मेरा मित्र है, मेरा भाई है । (अर्दली को छाती से लगा लेता है)

मेजर भीमसिंह—हमारी ब्रिगेड का नाम है मौत ब्रिगेड । हम सब भाई भाई हैं । कोई छोटा बड़ा नहीं । (वे सब एक दूसरे को छाती से लगाते हैं)

(नेपथ्य में मशीनगन चलने का शब्द होता है)

ब्रिगेडियर—यह हमारी बहिन पार्वती का काम है । हमारी बहिनों और भाइयों के नाम पर काश्मीर के फूल सदा खिलते रहेंगे ।

मेजर भीमसिंह—तो चले हम लोग पीछे नहीं रहेंगे । छापन घन्टे हो गए हैं बिना नींद के । अब अकाल की गोद में सुख से सोयेंगे ।

अदेली—चलिये और कुछ मेरा भी जौहर देखिये । पहरा लगाते लगाते थक गया हूँ ।

तीनों—चलो । जय काश्मीर !

जयहिन्द !! जयहिन्द !!! जयहिन्द !!!!

(तीनों जाते हैं नेपथ्य में । मशीनगन चलने की आवाज़ हांती है, और प्रकाश हांता है । यवनि रु गिरता है ।

❀ इति ❀

श्री वृन्दावनलाल वर्मा द्वारा लिखित

* अन्य पुस्तकें *

—: प्रकाशित :—

भाँसी की रानी लक्ष्मीबाई	६)★कचनार	४॥)
गढ़ कुण्डार (ऐति०-उपन्यास)	४)★धीरे-धीरे-(व्यंग) मूल्य	१)
विराटा की पद्मिनी	„ ४)★प्रत्यागत (सामाजिक-उपन्यास)	१॥)
कुण्डली चक्र सामाजिक	„ २)★प्रेम की भेंट	„ १॥)
सङ्गम	„ २)★कभी न कभी	„ २॥)
लगन (अपूर्व रोमांस)	„ १)★हृदय की हिलोर (गद्यात्मक)	१)
फूलों की बोली (नाटक)	१॥)★गर्वा की लाज (नाटक)	१)
बांस की फांस	„ १॥)★लो भाई, पञ्चो ! लो !!	„ ॥)

—: शीघ्र ही प्रकाशित हो रही हैं :—

आनंदघन (ऐतिहासिक-उपन्यास)	★मङ्गल सूत्र	नाटक
सत्तरह सौ उन्तीस	„ ★भाँसी की रानी लक्ष्मीबाई	„
माधव जी सिंधिया	„ ★कब तक	„
राणा सांगा	„ ★नील कण्ठ	„
अचल मेरा कोई सामाजिक-उपन्यास	★पीले हाथ तथा अन्य एकांकी नाटक	
हंस-मयूर	नाटक ★कलाकार का दण्ड (कहानियां)	
पायल	„ ★दवे पांव (शिकारी कहानियां)	

मिलने का पता—

‘मयूर-प्रकाशन’ झाँसी ।

